



www.kurdistan.net

به‌کاتی ناوه‌ندی ئه‌وروپا 30-8-2007 23:37

### گروپی راجه‌نین بايکۆتی کۆنگره‌ی سه‌نديکای رۆژنامه‌نووسانی کوردستان ده‌کات

رۆژنامه‌وانان...

رای گشتی...

بهرپاره له مانگی ئەیلولدا " سه‌نديکای رۆژنامه‌نووسانی کوردستان " له سیناریۆیه‌کی تری ناسراو و پێشتر نمایشکراویدا " کۆنگره‌گريبات و بۆ ئەم مه‌به‌سته‌ش ئاماده‌کاری ته‌واویان کردووه، ئیمه له گروپی رۆژنامه‌وانی " راجه‌نین " ده‌مانه‌ویت له رێگه‌ی ئەم راجه‌یه‌نراوه‌وه رۆژنامه‌نووسان و ته‌واوی رای گشتی به‌ئاگا بێنینه‌وه له مه‌ترسی به‌رده‌وام بوونی سیناریۆی له‌و جوړه بۆسه‌ر ره‌وشی رۆژنامه‌گه‌ریی و رۆژنامه‌نووسانی کوردستان.

سه‌ره‌تا ده‌بیت ئاماژه بۆ ئەوه بکریت که تا ئەمڕۆ " سه‌نديکای رۆژنامه‌نووسان " وه‌ک داخواری رۆژنامه‌وانان و پێویستی می‌ژوویی ره‌وشی رۆژنامه‌گه‌ریی کوردستان بوونی نه‌بووه و دامه‌زراندن و یه‌کگرته‌وه " سه‌نديکا و یه‌کیتی " ی نا ته‌ندروست بووه و ئەوه‌نده‌ی له واقیعی رۆژنامه‌نووسان و رۆژنامه‌گه‌ریی له کوردستان نه‌گۆرپوه، هه‌موو باش ده‌زانین که دروستبوون و یه‌کگرته‌وه‌یان به‌ فه‌رمانی حیزبی بووه و به‌داخه‌وه‌ش سه‌دان رۆژنامه‌نووسیشیان له گه‌مه و مملانیی حیزبایه‌تیدا به‌ ناوی سه‌نديکای رۆژنامه‌نووسانه‌وه تیوه گ‌لاندووه، هه‌ربۆیه کاتی ئەوه هاتوووه بايکۆتی ئەم واقیع و سیناریۆیه بکه‌ین و ئازایانه و ئازادانه به‌رپار له‌سه‌ر بوونی ناوه‌ندیک بده‌ین که به‌رگری له رۆژنامه‌نووسان و ئازادی رۆژنامه‌وانی بکات.

بانگه‌وازی ته‌واوی رۆژنامه‌نووسانی ئازا و به‌ ئاگا ده‌که‌ین که ئەمجاره به‌ هیچ پاساو و داخواییه‌ک مل نه‌ده‌ن و شه‌رعییه‌ت به‌ ناشه‌رعییه‌تی سه‌نديکایه‌ک نه‌ده‌ن که سه‌دان په‌رسیاری رۆژنامه‌وانان و ره‌وشی رۆژنامه‌گه‌ریی ئەم ولاته‌یان به‌بی وه‌لام هێشتۆته‌وه و له‌مه‌ش زیاتر ده‌یانه‌ویت به‌ناوی کۆنگره‌وه درێژه به‌ته‌مه‌نی سه‌نديکایه‌کی زه‌رد بده‌ن که جگه له رێکخراویکی حیزبی سیما و پیناسه‌ی هیچ سه‌نديکایه‌کی راسته‌قینه‌ی پێشه‌یی نایگریته‌وه، سه‌نديکایه‌ک که به‌دریژی ته‌مه‌نی نه‌یتوانی چابوکانه به‌رگری له رۆژنامه‌نووسان و ئازادی رۆژنامه‌گه‌ری بکات و ده‌ستبه‌رداری ئیمتیازاتی سه‌رکردایه‌تییه‌که‌ی بێت له پیناو به‌رژه‌وه‌ندی پێشه‌گه‌رانی بواری رۆژنامه‌وانیدا و خۆ سه‌رقاڵکردن به‌کاری لاه‌کییه‌وه، چیتر به‌ پێویست نازانریت که ئەم فۆرم و ناوه‌رۆکه به‌ناوی سه‌نديکایه‌کی چه‌ند هه‌زار رۆژنامه‌نووسییه‌وه درێژه به‌ ته‌مه‌نی بدات و له به‌رامبه‌ریشدا رۆژنامه‌وان و رۆژنامه‌گه‌ریی له گرفت و قه‌یرانی بابته‌یانیدا بژی.

پێویسته سه‌نديکایه‌ک که که‌مترین قسه‌ی هه‌بووه له به‌رامبه‌ر گرتن و هه‌ره‌شه‌کردن و به‌رته‌سکه‌ردنه‌وه‌ی بازنه‌ی ئازادی کاری رۆژنامه‌گه‌رییدا و بی ورته‌بووه له به‌رامبه‌ر که‌مکه‌ردنه‌وه و به‌رینه‌ی به‌خشینی پاره‌ی پالپشتی " مینحه " به‌ میدیای ئازاد بگۆردریت و رۆژنامه‌نووسان به‌ بیرکه‌ردنه‌وه له به‌رژه‌وه‌ندی پێشه‌یی خویان و رۆژنامه‌گه‌ریی کوردی ده‌ستیان له‌ گۆران و سه‌رله‌نوی بونیاتنه‌وه‌ی ئاوه‌ها سه‌نديکایه‌کدا هه‌بیت.

بۆیه داوا له رۆژنامه‌نووسان ده‌که‌ین بايکۆتی ئەو کۆنگره‌یه بکه‌ن که هه‌ر له ئیستاوه نه‌قیب و جیگر و سه‌رتییر و ئەنجومه‌نی بال‌ا و سه‌رۆک و ئەندامانی ئەنجومه‌نی لقه‌کانی به‌ به‌شه‌ حیزبی دیاریکراون و به‌مجۆره‌ش دیسانه‌وه له نمونه‌ی سه‌نديکای پێشوو رێکخراویکی به‌ره‌یی حیزبی نه‌ک سه‌نديکایی دروست ده‌که‌ن. گروپی راجه‌نین به‌رده‌وام ده‌بیت له جوړه‌ها چالاکی به‌ مه‌به‌ستی هێنانه ئارای کۆده‌نگییه‌ک بۆ بايکۆتکردنی ئەو کۆنگره‌یه و بانگه‌وازی سه‌رجه‌م رۆژنامه‌نووسان ده‌کات که هاوکاری ئەم هه‌ول‌ه‌ی گروپه‌که‌بن که جگه له به‌رژه‌وه‌ندی رۆژنامه‌نووسان ئامانجیکی تری نییه.

ئهو نووسینانه‌ی له کوردستان نیت دا بلاوده‌کرینه‌وه، بیروبوچوونی خاوه‌نه‌کانیانه، کوردستان نیت لێی به‌رپرسیار نییه.



www.kurdistan.net.org

به‌كاتی ناوه‌ندی ئه‌وروپا 30-8-2007 23:37

نا بۆ سه‌نديكايه‌كي زه‌ردی رۆژنامه‌گه‌ریی ... نا بۆ پۆستپیدا‌نی حیزبی له سه‌نديكا ...  
به‌لی بۆ سه‌نديكايه‌كي كارا و دلسۆز و خه‌مخۆر به رۆژنامه‌وان و ئازادی رۆژنامه‌گه‌ریی

گروپی رۆژنامه‌وانی " راجه‌نین "  
2007/8/28